

தமிழீழ கட்டுமான நிதி  
— வெற்றிக்கான கட்டுமைப்பு 2001

# ‘அக்னிகீல’ முறியடிப்புச் சமர்

— ஒரு பதிவும்  
மறுபார்வையும் —

‘பெரும் உயிர்ச் சேதத்தாலும் தோல்வியாலும் அவமானப்பட்டு நிற்கும் எதிரியானவன் தனது ஆக்கிரமிப்பு நடவடிக்கையை மீண்டும் மீண்டும் மிகவும் மூர்க்கத்தனமாக முன்னெடுக்க முயற்சிப்பான். எனவே நாம் விழிப்புடன் இருந்து, எதிரியின் ஆக்கிரமிப்பை முறியடிக்க நாம் அனைவரும் ஒன்றிணைந்து, எம்மைத் தயார் படுத்திக்கொள்ள வேண்டும். எமது மண்ணையும் எமது மக்களையும் பாதுகாத்து தேச விடுதலை என்ற இலட்சியம் நோக்கி நாம் உறுதி தளராது செயற்படுவோம்.’

தீச்சுவாலை-1 முறியடிப்புச் சமர்  
வெற்றி நிகழ்வில் தமிழீழத்  
தேசியத் தலைவர் வே. பிரபாகரன்  
அவர்கள் ஆற்றிய உரையிலிருந்து...

(06-05-2001)

## புலிகளின் பலமே தமிழர்களை பாதுகாக்கும் !

புலிகளின் படையணிகள் சிங்களப் படைகளின் மிகப் பெரும் படை நகர்வான 'அக்கினி கீல்' (தீச்சுவாலை-1) எவ்வாறு முறியடித்தார்கள் என்கின்ற பதிவை இக்கையேடு கொண்டுள்ளது.

சிங்களத்தின் ஆனையிறவு பெரும்படைத்தளத்தை முறியடித்த பெரு வெற்றியின் ஒருவருட வெற்றிக்கு மகுடம் சூட்டிய நிகழ்வாக இச்சமரை எமது தேசியத் தலைவர் வடிவமைத்தார்.

இச்சமரானது வெறுமனே ஒரு பெரும் இராணுவச் சாதனைமட்டுமல்ல, ஒரு அரசியல் - இராஜதந்திர வெற்றியையும் தமிழீழ விடுதலைப் போராட்டத் திற்கு ஏற்படுத்திக்கொடுத்துள்ளது.

எனினும், சிங்கள அரசு தனது இனவெறி கொண்ட இராணுவ நடவடிக்கைகளை இறுதி பேரழிவைச் சந்திக்கும் வரை தொடரும் என்பதை அதன் வெளிப்படையான அறிவிப்புக்களில் தொடர்ந்தும் வலியுறுத்தி வருகின்றது. தமிழீழ தாயகத்திலிருந்து சிங்கள ஆக்கிரமிப்புப் படைகள் முற்றுமுழுதாக விரட்டப்படும் வரையில், சிங்களம் தனது இராணுவ கடும் போக்கையும் - அழிவு தரும் போரையும் தொடரவே முயலும்.

பலம் மிக்க புலிகள் அமைப்பே தமிழீழ மக்களின் பாதுகாப்புக்கும், எதிர்காலத்திற்கும் காவலர்களாக அமைவார்கள் என்கின்ற உண்மையை மீள ஒருமுறை நினைத்த வரலாறாக இந்த பதிவுகள் அமைகின்றன. இச்சமரில் வீரச்சாவடைந்த மாவீரர்களுக்கு எமது வீரவணக்கம்

இவ்வேட்டில் உள்ள 'அக்னி சுவாலை' நடவடிக்கை பற்றிய குறிப்புக்களை நீங்கள் வாசித்திடும் போது, சிங்களப் படைகளை முற்றுமுழுதாக தமிழீழ தாயகத்திலிருந்து விரட்டியடிக்கும் பெரும் பணியில் நீங்களும் ஒரு பங்கை வகிக்கின்றீர்கள் என்கின்ற உண்மைத்தீயை இதயத்தில் பற்றியெரியவிடுங்கள் !

நன்றி

**வெளியீட்டுப் பிரிவு**  
தமிழீழ விடுதலைப் புலிகள்  
பிரெஞ்சப் பணியகம்

# ‘தீச்சுவாலை’

## படை நடவடிக்கை குறித்து கேணல் தீபன் விளக்கம்

நான்கு மாத கால திறமையான பயிற்சிகளும் சிங்களத்தில் அதி உயர் வலுக்கொண்ட 15 ஆயிரம் இராணுவத்தினர் கடல் வான் படைகளின் தக்க பலத்துடன் டாங்கிகள் ஆட்லறிகள் பல குழல் எறிகணைச் செலுத்திகளின் கூட்டாதரவோடு மேற்கொண்ட சிறிலங்காவின் தீச்சுவாலை படை நடவடிக்கையை தேசியத் தலைவர் அவர்களின் சிறப்பான திட்ட மிடலில் செயற்பட்டு வெற்றிகரமாக முறியடித்தோம் என தீச்சுவாலை முறியடிப்பு மற்றும் தற்காப்பு சமரை ஒருங்கிணைத்து நெறிப்படுத்திய தளபதி கேணல் தீபன் தெரிவித்துள்ளார்.

கண்டிவீதியின் கிழக்குப் புறமாக கடலேரி கண்டல் வரையான பகுதிகளில் 55 ஆம் டிவிசனின் இராணுவ அணிகள் முன்னேறின. பின்னணியில் ஆட்லறிகள் மோட்டார்கள் பல குழல் எறிகணைச் செலுத்திகள் குண்டுகளை ஆயிரக்கணக்கில் மழை போல் பொழிந்து கொண்டிருந்தன. 10 நிமிடங்களுக்கு ஒரு தடவை வான் படையின் மிகையொலி வேக விமானங்கள் புதிது புதிதாக வந்து பாரிய குண்டுகளை வீசின.

பன்னிராயிரம் படையினர் 8 கிலோமீற்றர் அகலமான கண்டல் முதல் கிளாலி கடல்நீரேரி வரையான பகுதிகளில் நகர்ந்தன. 3000 படைகள் பின்னணிச் செயற்பாடுகளை மேற்கொண்டன.

நான்கு மாத கால சிறப்பு பயிற்சிகளுடன் டாங்கிகள் சகிதம் இராணுவம் விடுதலைப்புலிகளின் நிலைகளைக் கடந்து ஒன்றரைக் கிலோமீற்றர் தூரம் நகர்ந்திருந்தது. கிளாலிக் கரையோரமாக சிறிலங்கா கடற்படை கலங்கள் எஸ்.எவ் பிரிகேட் படையினருக்கு ஆதரவாக தாக்குதலை நடத்தின.

இத்தகைய எதிரியின் பலமான நகர்வுக்கு எதிரான தற்காப்பு சமரையும் முறியடிப்புச் சமரையும் இந்த கள முனையில் இருந்த விடுதலைப்புலிகளின் அணிகள் வலுவுடன் மேற்கொண்டு எதிரிக்கு பாரிய இழப்பை ஏற்படுத்தி வெற்றிகரமாக



முறியடித்தன. இந்த முறியடிப்புச் சமரில் கிளாலியில் இருந்து நகர்ந்த கொமாண்டோ படைகளையும் கண்டல் கடலேரிப்பகுதி ஊடாக நகர்ந்த 55 ஆம் டிவிசனின் ஒரு பகுதி படைகளையும் சோதியா படையணி எதிர்கொண்டு பலத்த தாக்குதல்களை நடத்தியது.

இப்படையணியினர் எதிரிக்கு பலத்த இழப்புக்களை ஏற்படுத்தினர். கண்டல் கடலேரி ஊடாக நகர்ந்த படைகளை எதிர் கொண்ட தாக்குதலில் படை தரப்புக்கு பலத்த இழப்புக்களை ஏற்படுத்திய சோதியாப்படையணியின் லெப்ரினன் கேணல் சுதந்திரா உட்பட பலர் உயிரிழந்துள்ளனர்.

கண்டலீதியுடன் மேற்கு பகுதியில் நகர்ந்த 55 ஆம் டிவிசன் இராணுவத்தின் மீது தற்காப்பு மற்றும் முறியடிப்பு சமரை சார்ள்ஸ் அன்ரனி சிறப்பு படையணி நடத்தியது. கண்டலீதி அருகுப் பகுதியில் நகர்ந்த படைகளுக்கு எதிராக மாலதி படையினர் தீரயிகு தாக்குதலை நடத்தினர்.

கிளாலியை அடுத்த கரையோரமாக நகர்ந்து முன்னேறிய 53 ஆம் டிவிசன் படைகளுக்கு எதிராக எல்லைப்படை, சிறப்பு எல்லைப்படை வீரர்கள் உறுதியுடன் எதிர்கொண்டு எதிரிக்கு பலத்த இழப்புகளை ஏற்படுத்தினர். 8 கிலோமீற்றர் முன்னணி சமார்க்களப்பகுதி லெப்ரினன் கேணல் கோசுலன், லெப்ரினன் கேணல் தூர்கா, லெப்ரினன் கேணல் வீரமதி, லெப்ரினன் கேணல் லோறன்ஸ், லெப்ரினன் கேணல் சுதந்திரா ஆகியோராலும் வழிநடத்தப்பட்டது. மாலதி படையணியை அதன் சிறப்புத் தளபதி விதுசா நெறிப்படுத்தினார்.

எல்லைப்படை சிறப்பு எல்லைப்படை என்பவற்றை சுட்டா வழிப்படுத்தினார் என சமா முறியை ஒருங்கிணைப்புச் செய்த கேணல் தீபன் தெரிவித்தார்.

முன்னணி முனைகளுக்கு அடுத்த கட்ட முனையை தளபதி கேணல் பால்ராஜ் நெறிப்படுத்தினார். எதிரிக்கு எதிரான துல்லியமான பீரங்கித் தாக்குதல்களைக் கேணல் கிட்டு பீரங்கிப் படையணி சிறப்பு தளபதி கேணல் பாணு நெறிப்படுத்தினார்.

கடற்படையினருக்கு எதிரான தாக்குதல்களை தளபதி அறிவு தலைமையிலான கடற்புலிகள் அணி நடத்தியது. களமுனையில் இருக்கின்ற பலத்தைக் கொண்டு எதிரியை ஆனையிறவு பெருங்கனவுப் படை நடவடிக்கையான தீச்சுவாலையை உடைத்து அழித்தோம் என தளபதி கேணல் பால்ராஜ் தெரிவித்துள்ளார்.

இந்த வெற்றிக்கு முக்கியமான காரணம் எமது தலைவர் அவர்களின் சிறந்த திட்டமிடலும் அந்த திட்டத்திற்கு அமைய இந்த சமரில் போராளிகள் பொறுப்பாளர்கள் தளபதிகள் ஆகியோரின் செயற்பாடுகள் சரியாக அமைந்திருந்ததே ஆகுமென தீச்சுவாலை முறியடிப்பை எதிரிக்கு எதிரான துல்லியமான குடுகளை வழங்கிய பீரங்கிப்படைப் பிரிவுகளை நெறிப்படுத்திய கேணல் கிட்டு பீரங்கிப் படையணியின் சிறப்புத் தளபதி கேணல் பாணு தெரிவித்தார்.

பதினையாயிரம் படையினரையும் கடல் வான் படைகளையும் சிறிலங்கா இராணுவ

வத்தின் பெரும் பலமும் கொண்ட தீச்சவாலையை எமது தலைவர் அவர்களின் திட்டத்திற்கு அமைய செயற்பட்டு வெற்றி கொண்டோம் எனவும் முறியடிப்பு சமரை ஒருங்கிணைப்பு செய்த தளபதி தீபன் தெரிவித்தார்.

இந்த சமரில் 400க்கும் அதிகமான படையினர் கொல்லப்பட்டனர் 2000க்கும் அதிகமான படையினர் காயமடைந்தனர். இரண்டு டாங்கிகள் ஒரு எம்.ஐ-24 உலங்கு வானூர்தி என்பன சேதமாக்கப்பட்டன.

படையினரால் 50 ஆயிரத்துக்கும் மேற்பட்ட எறிகணைகள் பீரங்கி குண்டுகள் பல குழல் எறிகணைகள் விமானக்குண்டுகள் என்பன 60 மணி நேர தீச்சவாலை மற்றும் முறியடிப்பு சமர்க்காலத்தில் வீசப்பட்டன எனவும் கேணல் தீபன் தெரிவித்தார்.

## பளைப்பிரதேசத்தில் கட்டிடங்கள் முற்றாக அழிந்துள்ளன

(Tamilnet - May 2001 20:47:07 GMT)

தீச்சவாலை படை நடவடிக்கையின் போது சிறிலங்கா படையினரின் மிகையொலி வேக விமானங்களினதும் ஆட்லறி பலகுழல் எறிகணைகளினதும் சரமாரியான தாக்குதல்களால் பளைப்பிரதேசக் கட்டிடங்கள் யாவும் சேதமாகியும் முற்றாக அழிந்தும் உள்ளன.

விமான குண்டுத் தாக்குதல்களால் பளை மருத்துவமனை, பளை உதவி அரசு அதிபர் அலுவலகம், பச்சிலைப்பள்ளி பிரதேச சபை அலுவலகம் மற்றும் பளை தபாலகம் என்பன முற்றாக சேதமாகிக் காணப்படுகின்றன.

அத்துடன் அங்குள்ள வீடுகள் யாவும் அழிந்தும் சேதமாகியும் உள்ளன. பெரும்பாலான தென்னந்தோப்புக்கள் விமானங்களின் குண்டுகளால் அழிந்துள்ளன. விமானங்களின் குண்டுகள் ஒவ்வொன்றும் 100 சதுர மீற்றர் அளவு பரப்புடைய நிலத்தை தோண்டி 30 அடிக்கும் மேலான ஆழத்தில் குழிகளை ஏற்படுத்தியுள்ளன.

ஒவ்வொரு குழியிலும் நீர் சுரந்து காணப்படுகிறது. வீதிகள் எறிகணைகள் வீழ்ந்து வெடித்ததில் சேதமாகியுள்ளன. வீதியின் நடுவிலும் விமானக் குண்டுகள் வீழ்ந்து வெடித்து பாரிய குழிகளை தோண்டியுள்ளன.

படையினரின் எறிகணை வீச்சில் பளை நகரத்தின் சந்தைக்கட்டிடம் கடுமையான சேதங்களைச் சந்தித்துள்ளது. தீச்சவாலை படை நடவடிக்கையில் சிறிலங்காப் படைகளின் தாக்குதல்களால் பளை பிரதேசமே சுடுகாடாக காட்சியளிக்கின்றது.

# ஏன் 'அக்னி கீல்' பிறைத்தும் போனது?

(கொழும்பு சண்டே டைம்ஸ் இராணுவ செய்தியாளர் எழுதிய கட்டுரையிலிருந்து தொகுக்கப்பட்டது)


பலாலி விமானப்படைத் தளத்தில் சிறீலங்கா விமானப்படைக்குச் சொந்தமான சீ 130 ரக விமானம் தாள் பறக்கத் தொடங்கிய போது சூரியன் மறையத் தொடங்கி இருந்தது. ஓய்வை முடித்துக் கொண்டு சீருடை தரித்த படையினர் மீள போர்முனைக்குச் செல்வதற்காய் விமானத்தில் பயணிக்கின்றனர். நான் மட்டுமே ஒரு விதிவிலக்கு. விமானத்தில் இருந்த ஒரே பத்திரிகையாளன்....

- \* கடந்த வருடம் ஆனையிறவு தோல்வி மற்றும் யாழ்.குடாநாட்டில் இடம்பெற்ற பிஷ்ஷைடெவுகளின் பிஷ்ஷை அரக பல பில்லியன் ரூபாய்களை கொட்டி பாதுகாப்புப் படைகளை நவீனமயப்படுத்த நிர்ப்பந்திக்கப்பட்டது. எல்லா தேவைப்பட்ட ஆயுதங்களும் வந்தடைந்தன. படையினர் 4 மாதங்கள் மீளபயிற்றுவிக்கப்பட்டனர்....
- \* படையினர் தமது தெற்கு பாதுகாப்புநிலைகளை முறித்துக் கொண்டு காலை 1.48 மணியளவில் முன்னேறத் தொடங்கினர்....
- \* பளையைக் கைப்பற்றுவதே இலக்காக இருந்தது. நடவடிக்கைத் திட்டம் இரு நாட்களுக்கு வகுக்கப்பட்டிருந்தது. ஏப்பிரல் 26ல் இலக்கை அடைய திட்டமிடப் பட்டிருந்தன. பளையைக் கைப்பற்றிய பின்னர் பளையின் இரு புறமும் பாதுகாப்பு அரண்கள் அமைக்கப்படவிருந்தன. இந்த வலிந்து தாக்குதல் இவ்வருடத்தின் முதலாவது பெரும் நடவடிக்கையாகும். மேலும், ஆனையிறவைக் கைப்பற்று வதற்கான எதிர்கால நடவடிக்கைகளுக்கு இது ஒரு முன்னுதாரணமாகவும் அமையும். வெற்றி அரசாங்கத்தின் தோற்றத்தை பிரகாசிக்க வைத்து, அரசுக்கு ஒரு பலமான பேரம்பேசும் வாய்ப்பை பேச்சுக்களின் போது தரும்....
- \* வலிந்து தாக்குதல் நடவடிக்கையானது இராணுவத்தின் 55வது படைப்பிரிவு தளபதி மேஜர் ஜெனரல் சுனில் தென்னக்கோன் தலைமையில் ஏ9 நெடுஞ் சாலைக்கு கிழக்குப் புறமாக நகர்த்தப்பட்டது. மேற்கு பக்கம், இராணுவத்தின் சிறப்பு தேர்ச்சி பெற்ற 53வது படைப்பிரிவினரால் நடத்தப்பட்டது...
- \* கொரில்லாக்கள் இரு நகரும் படைகளையும் மோட்டார்கள், பிரங்கிகள், பல்குழல் றொக்கட்கள் மூலம் தாக்கினர். இருளடையத் தொடங்கும் போது 53வது படைப்பிரிவர் பெரும் நெருக்கடியை எதிர்கொண்டனர். இராணுவமும், அவர்களது வழங்கல்களும் நகரமுடியவில்லை. எதிரிகளின் சூடு தீவிரம் பெற்றது. யாழ்.பாதுகாப்பு படைகளின் நடவடிக்கைத் தலைமையகத்தில் தீவிர கவலை உருவாகியது. பலாலியில் தங்கியிருந்த இராணுவத்தளபதி லெப்.ஜெனரல் பலகெலவுடன் கலந்து பேசிய பின்னர் படைகளின் தளபதி மேஜர் ஜெனரல் அன்ரன் விஜேந்திரா படைகளை மீள தமது இடங்களுக்குப் பின்வாங்குமாறு மேஜர் ஜெனரல் சிவிலி வனிகசேகராவிற்கு உத்தரவிட்டார். இந்நடவடிக்கையானது பல சிறிய சிறிய தாக்குதல்களால் தனிமைப்படுத்தப்பட்ட படைகள் மீது

நடாத்தப்பட்ட பின்னரே இடம்பெற்றது. சில கொல்லப்பட்ட படையினரின் உடல்கள் வியூகங்களுக்குள் மாட்டிக் கொண்டது.

- \* கிழக்குப் பக்கமாக 4 கிமீ கைப்பற்றி நிலைகொண்ட படையினர் கடும் தாக்குதலுக்கு இலக்காகினர். இது செவ்வாயன்று தீவிரம் பெற்று மற்றைய இரு நாட்களும் தொடர்ந்தது. வெள்ளியன்று கெரில்லாக்கள் இப்பகுதிகளுக்குள் ஊடுருவினர். அது தீவிர மோதலை ஏற்படுத்தியது. மீள் நடவடிக்கை தலைமையகத்தில் தீவிர கவலை பரவியது. மேஜர்.ஜெனரல் விஜேந்திரா மீண்டும் கொழும்பிற்கு திரும்பியிருந்த லெப்.ஜெனரல் பலகெலவுடன் தொடர்பு கொண்டார். அவர் கூட்டுப் படைகளின் தளபதி ஜெனரல் ஹொகான் தளவத்தவுக்கு நிலைமைகளை விளக்கினார். தேவைப்பட்டால் படைகளை பின்வாங்குமாறு அவர் உத்தரவிட்டார். ....
- \* எதிரிகளின் நடவடிக்கை அடக்குவதற்கு அப்பாற்பட்டதாக விளங்கியது...
- \* எனக்கு முன்னே, மர நிழல்களில் அரைஇருளில் பெரியளவிலான வெள்ளை திட்டிகள் நிறைந்து கிடந்தது. அண்மையில் சென்று பார்க்கும் போது அவை கொல்லப்பட்ட படையினரின் உடல்கள் வெள்ளை துணியால் சுற்றிக்கட்டப்பட்டு அடுக்கிவைக்கப்பட்டுள்ளமையை அங்கு காணலாம்...
- \* ... சிறுது தூரத்தில், தூரநோக்கியூடாகப் பார்த்த போது பூநகரியில் உள்ள புலிகளின் நிலைகளை காணமுடிந்தது. அவற்றில் அங்கு காணப்பட்ட கோபுரமே மிக கவனத்திற்குரியதாய் அமைந்தது. அது தொலைத்தொடர்பு கோபுரம் என ஊகிக்கப்படுகின்றது. அவை நாட்டுபுறங்களில் செல்லுலர் தொலைபேசிகளுக்காக அமைக்கப்பட்டுள்ள தொலைத்தொடர்பு கோபுரங்களை நினைவுக்குக் கொண்டு வந்தது. புலிகளின் இக் கோபுரங்கள் அவை போன்று உயரமானவை. மணல்திட்டிகளால் அடையாளம் காணப்படும் கரையோரத்தில் அமைந்துள்ளது. நாங்கள் இனம்காணப்பட்டு பீரங்கி தாக்குதலுக்குள்ளாகலாம் என்கின்ற பயத்தில் நாங்கள் அங்கிருந்து நகர்ந்தோம்....

(தி சண்டே டைம்ஸ் 29.04.01)



# அக்னி கீல தோல்வி இராணுவத்தினை குறைந்தது 4 மாதகாலம் பின்தள்ளியுள்ளது !

(தி ஐலண்ட் எனும் கொழும்பு இனவாத ஆங்கில ஏட்டில் வெளிவந்த இராணுவ ஆய்வுக் கட்டுரையிலிருந்து தொகுக்கப்பட்டது)

கடந்த வாரம் யாழ்.குடாநாட்டில் இரு பிரதான படைப்பிரிவுகளை சிதைவுக்குள்ளாக்கி, அடுத்த 4 மாதகாலத்திற்காவது அனைத்துப் பிரதான இராணுவ நடவடிக்கைகளையும் இடைநிறுத்தியுள்ள அக்னி கீல இராணுவ நடவடிக்கையின் தோல்வி பற்றி ஆராய உத்தியோகபூர்வ விசாரணைகளை சிறீலங்கா இராணுவம் ஆரம்பித்துள்ளது...

\* சுமார் 12000 இராணுவத்தில் சுமார் 10 வீதமானவர்கள் காயங்களுக்குள்ளாகினர். இது நவீன போர் முறையில் மிகமிக அதிகமான சேதார வீதமாகும்.

53ம், 55ம் படைப்பிரிவுகளில் ஏற்பட்ட பாரிய ஆள்இழப்பு இராணுவத்திற்கு தனது பிரதான வலிந்து தாக்கும் திறனை பறித்துவிட்டது. இவ்விரு படைப்பிரிவுகளும் 1995ல் யாழ் நகரை கைப்பற்றியதிலிருந்து இராணுவத்தின் வலிந்து தாக்கும் சக்தியாக திகழ்ந்த 4 படைப்பிரிவுகளைச் சேர்ந்தன. 52ம், 54ம் படைப்பிரிவுகளே மற்றைய இரண்டுமாகும். 54வது படைப்பிரிவு கடந்த வருடம் யாழ். போரில் மோசமாக சிதைக்கப்பட்டது....

\* புலிகள் அறிவித்த 4 மாத போர்நிறுத்தக் காலத்தில் இந்த போரிற்கான ஆயுத தங்களை இராணுவம் மேற்கொண்ட தால் இப்படுதோல்விக்கு வேறுவிளக்கங்கள் கொடுக்க முடியாது. இந்த நடவடிக்கையில் இராணுவத்தின் மிகச்சிறந்த இராணுவ பிரிவுகள் பங்கேற்றன. அவை பீரங்கிகளாலும், பஸ்குழல் ராக்கட்செலுத்திகளாலும் விமானத் தாக்குதல்களாலும், கடற்படை குண்டு வீச்சுக்களாலும் உதவி அளிச்சுள்ளது. கடந்த 4 மாத காலம் இராணுவம் தனது பலத்தை அதிகப் படுத்தியது. ஆயுதங்களும், வாகனங்களும் வாங்கப்பெற்றன. விமானப்படை கிபிர் மற்றும் மிக யுத்த விமானங்களையும், உலங்குவானூர்திகளையும் வாங்கின. இத் தோல்விக்கான பொறுப்பு வெறுமனே குறித்த கட்டளை தளபதிகளான 55வது படைப்பிரிவின் தளபதி மேஜர் ஜெனரல் தென்னக்கோன், 52வது படைப்பிரிவின் தளபதி மேஜர் ஜெனரல் சிவலி வனிதசேகரா மற்றும் வடக்கில் இத்திட்டத்தை தீட்டி வழிகாட்டிய யாழ். தளபதி மேஜர் ஜெனரல் விஜேந்திரா போன்றோரிடம் தங்கியிருக்கவில்லை. முப்படைகளின் தளபதிகள் (லெப்டினன்ட் ஜெனரல் பலகெல, வைஸ் அட்மிரல் தயா சன்டகிரி, ஏர் மார்சல் ஜெயலத் வீரக்கொடி) தனிப்பட்ட முறையில் பலாலியில் தங்கியிருந்து போரில் ஈடுபட்டனர். கூட்டுப் படை தளபதி லெப்டினன்ட் ஜெனரல் றொகான் தளுவத்தையும் கூட இதற்குப் பொறுப்பேற்க வேண்டும்.

(தி ஐலண்ட் 06.05.2001)

# அக்னி கீல மீதான பதிலடி

உலக மரபுவழி போரியலில் புலிகள் படைத்த புதிய தந்திரோபாயம்

யாழ்ப்பாணப் படை நடவடிக்கைகளுக்குப் பொறுப்பாக இருப்பவர்களும், அவர்களுடைய அமெரிக்க மற்றும் பிரித்தானிய படைத்துறை ஆலோசகர்களும், கடந்த ஐந்தாறு மாதங்களாக ஒன்றைத் திட்டமாகக் கூறிவந்தார்கள். அதாவது, களமுனையில் புலிப்படைகளுடன் நேருக்கு நேர் மோதுவதென்பது. சிறீலங்கா படைகளுக்கு சிக்கலாக இருந்தாலும், வான் படை பலமும், பல்குழல் எறிகணைவீசி, பீரங்கி என்பவற்றின் வலுவை மட்டும் கொண்டு, ஆணையிறவு வரை செல்லலாம் என்பதே அவர்களின் கூற்று.

ஏற்கனவே பல சண்டைகளில், பெரும் வான்படை குண்டு வீச்சு வலுவையும், பீரங்கி சூட்டாதரவையும் நம்பி, முன்னேறிச் சென்ற சிறீலங்காவின் காலாட்படைகளும், அதிரடிப்படைகளும், புலிகளின் வழிமறிப்புத் தாக்குதல்களுக்கு உள்ளாகி, சின்னாபின்னாமாகிய பல சம்பவங்களை நீங்கள் அறிந்துள்ளீர்கள். கடந்த நவம்பர் மாதம் சிறீலங்கா படைத்துறை ஆணையிறவை நோக்கிய படையெடுப்புக்குத் தயார் செய்து கொண்டிருந்த வேளையில் இரண்டு கேள்விகள் எழுந்தன.

1. எறிகணைகள், பீரங்கிக் குண்டுகள், வான்படை தாக்குதல்கள் என்பவற்றை ஒரு குறிப்பிட்ட புலிகளின் கட்டுப்பாட்டுப் பகுதிகள் மீது பொழிந்த பின்னர், முன்னேறிச் செல்லும் படையினருடன், புலிகள் நேருக்குநேர் வழிமறிப்பு தாக்குதல்களில் ஈடுபட்டால், அதனால் முன்னேறும் முனை அணிகள் சிதைய நேரிட்டால் என்ன செய்வது?
2. பெருந்தொகையான படைகள் முன்னேறிச் சென்றால் அவை நிலைகொள்ளும்பொழுது, புலிகளின் வழிமறிப்புத் தாக்குதல்கள், எறிகணை வீச்சுகள் என்பவற்றுக்கு மத்திலும் அவற்றிற்கு எவ்வாறு வழங்கலை தடையின்றி மேற்கொள்வது?

வழக்கமாக ஓரிரு கமாண்டோ பட்டாலியன்களை புலிகளின் அரண் நிலைகளை அடித்து முன்னேறுவதற்காக அனுப்பி, அதன் பின்னர் சாதாரண காலாட்படைகளை களத்தில் இறக்குவதே இரண்டாம் ஈழப்போரின் ஆரம்ப காலத்திலிருந்து சிறீலங்கா படையினர் மேற்கொண்டு வந்த வழிமுறையாகும். புலிகளின் நிலைகளை உடைப்பதற்கும், உட்புகுவதற்கும் பயன்படுத்தப்பட்ட விசேட அணிகளின் அளவும் அவர்களுக்கு வழங்கப்பட்ட சூட்டாதரவின் செறிவும் ஆண்டுக்கு ஆண்டு கூடிச் சென்றனவே ஒழிய, அடிப்படை தந்திரோபாயத்தில் எந்த மாற்றமும் இருக்கவில்லை. சிறீலங்கா படைத்துறை அதிரடிப்படை அணிகளை முன் அனுப்பி, காலாட்படை அணிகளைப் பின் அனுப்பும் தந்திரோபாயத்தில் காலத்திற்குக் காலம் சில அமைப்பு மாற்றங்களையும் (Tactical infantry formations) முன்னேறும் அணிகளுக்கான சூட்டாதரவு வழங்கும் முறைகளில் சில மாற்றங்களையும் மேலைத்தேய காலாட்படை போரியல் நெறிகளுக்கு அமைய செய்து பார்த்தது. எனினும், புலிகள் இவற்றிற்கு மாற்று வழிகளை உடனுக்குடன் ஆராய்ந்து செய்தே வந்துள்ளனர்.

ஆகவே, ஈழத்தின் களமுனைகளைப் பொறுத்தவரையில் மரபுவழி படை நகர்வுகளின் முப்பரிமாணத்தின் அடிப்படையிலேயே அனைத்து படை நகர்த்தல்களையும் செய்ய வேண்டிய நிலைக்கு சிறீலங்கா படைத்துறை 1996க்குப் பின் நிர்ப்பந்திக்கப் பட்டுவிட்டது. அதாவது, இலக்கை நோக்கிய சூட்டுச் செறிவு, அதைத் தொடர்ந்து முனை அணிகளின் (Spearheads) முன் நகர்வு அதன்பின் காலாட்படைகள் பின்சென்று நிலைகளைப் பலப்படுத்தல் என்ற அடிப்படையில் அமைந்த மரபுவழி போர்க்களங்களின் முப்பரிமாணத்தை அடிப்படையாகக் கொண்டே, தனது தாக்குதல் திட்டங்களை வகுக்க வேண்டிய கட்டாயம் இன்று சிறீலங்கா படைத்துறைக்கு.

முதலாம், இரண்டாம் உலகப் போரின் பல களமுனைகளில் சூட்டுச் செறிவென்பதே

மேற்படி மூன்று அம்சங்களில் பிரதானமாக இருந்தது. ஒரு குறிப்பிட்ட இலக்கை நோக்கி மிகச் செறிவாக எறிகணைகளையும், குண்டுகளையும் இடைவிடாது வீசி அங்கு ஒரு புல்பூண்டுக்கூட இல்லாமல் அழிப்பதை stonking என்று அழைத்தார்கள். மூன்றாம் ஈழப்போரில் தனது முனை அணிகளாக இயங்கிய 53வது டிவிசன் தொடர்ச்சியாக ஏகப்பட்ட இழப்புகளைச் சந்தித்து வந்த காரணத்தாலும், அந்த அணிக்கு ஆள் திரட்டுவதில் உள்ள சிக்கல்கள் காரணமாகவும் தற்போது புலிகளின் கட்டுப்பாட்டுப் பகுதிகளை கைப்பற்றும் படை நடவடிக்கைகளைத் திட்டமிடுகையில் மேற்படி மூன்று அம்சங்களில் சூட்டுச் செறிவையே பிரதானமாக நம்பவேண்டிய நிலைக்கு சிறீலங்கா படைத்துறை தள்ளப்பட்டுள்ளது.

சூட்டுச்செறிவை இரண்டாம் உலகப் போர்முனைகள், வடகொரியாவில் நடைபெற்ற அமெரிக்க சீன யுத்தம் போன்றவற்றில் காணப்பட்டதைப் போன்று மிகை அதிகரிப்பு செய்தால் மேற்படி சிக்கலுக்கு தீர்வு கண்டுவிடலாம் என்று ஆணையிறவை நோக்கிய அக்னி கீல் (தீச்சுவாலை) படை நகர்வுகளை திட்டமிட்டவர்களும் அவர்களுக்குப் பின்னணி ஆலோசனை வழங்கிய அமெரிக்க, பிரித்தானிய படைத்துறையினரும், நம்பினார்கள்.

இதனடிப்படையிலேயே, சூட்டுச்செறிவை மிகை அதிகரிப்புச் செய்யக்கூடிய அனைத்துக் கொள்வனவுகளுக்கும், தயாரிப்புகளுக்கும் சிறீலங்கா அரசுக்கு பல மேற்கு நாடுகளும் இந்தியாவும் பின்னணி உதவிகளை வழங்கின. உண்மையிலேயே அக்னி கீல் களமுனையில் சிறீலங்கா படைத்துறையால் செறிக்கப்பட்ட சூட்டு வலுவானது, எந்தப் பலமான அரணையும் தகர்த்தழிக்கக்கூடிய ஒன்று. ஆகவே கொள்கையளவில் இந்த சூட்டுவலுவின் ஊடான அழித்தொழிப்பின் பின், ஆணையிறவை நோக்கி கட்டம் கட்டமாக நகர்வதற்கு எந்தத் தடையும் இருக்காது என்பது அனைவரின் எண்ணம்.

எதிரியின் முன்னணி அரண்களையும் பின்புல காவல் நிலைகளையும், மிகைச் சூட்டு வலுவைக் கொண்டு அழித்தால், எதிர்ப்பு குறையும் என்ற எண்ணமே அக்னி கீல் நடவடிக்கையில் முதன்மை பெற்றிருந்தது. இது உலகின் நவீன மரபுவழிப் போர்முனைகள் அனைத்திலும் (நெப்போலியன் காலத்திலிருந்து இந்தியாவிற்கும் பாகிஸ்தானுக்கும் இடையில் கார்கில் மலைப்பகுதியில் நடைபெற்ற சண்டை வரையில்) இது ஒரு மாறிலியாகவே மரபுவழிப் போரியலிலும் திட்டமிடலிலும் இருந்து வருகின்றது.

மேலும் பலமான அரண்களை அமைத்தலும் அரண் வியூகங்களையும் மாற்றலும் பின்வாங்கிச் சண்டை யிடலும் எதிர்ச்சூட்டு வலுவை அதிகரித்துச் செல்வதும் இதற்கு பதில் தந்திரோபாயங்களாக நடைமுறைப்படுத்தப்பட்டு வந்துள்ளன. ஆனால், அக்னி கீலவிற்கு எதிராக புலிகள் மேற்கொண்ட அடிப்படைத் தந்திரோபாயம் ஒரு புதிய அத்தியாயத்தை மரபுவழி போரியலில் திறந்து வைத்துள்ளது.

மேற்படி முப்பரிமாண மரபுவழி படை நகர்த்தற் தந்திரோபாயத்தை வெற்றிகரமாக எதிர் கொள்ளக் கூடிய, ஒரு புதிய பரிமாணம் கொண்ட பதில் நடவடிக்கையை புலிகள் அறிமுகப் படுத்தியுள்ளனர். அதாவது, எதிரியை வரவிடுதல், அவர்கள் வரும் வழியைச் சரியாகக் குறிவைத்து, பின்புலத்திலிருந்து எறிகணை, பீரங்கித் தாக்குதல்களை மேற்கொள்ளுதல், அதன் மூலம் அந்தப் பாதைகளை அண்டிய கண்ணிவெடி வயல்களுக்குள் அவர்களைச் சிதற வைத்தல். பின்னர் அக்கண்ணிவெடி வயல்களினூடான முன்னொழுங்கு செய்யப்பட்ட பாதைகள் வழியாக வழிமறிப்புத் தாக்குதல்களை மேற்கொள்ளுதல் என்ற அடிப்படையில் அமைந்த புலிகளின் எதிர் தந்திரோபாயத்தை யாராவது இதற்கு முன்னர் கையாண்டிருக்கின்றார்களா என நான் கடந்த ஒருவாரகாலமாக போரியல் வரலாற்று நூல்களை தட்டிப் பார்த்துக் கொண்டிருக்கின்றேன். இன்னும் மறுமொழி கிடைக்கவில்லை.

(பிரபல இராணுவ ஆய்வாளர் டி.சிவராம்)

நன்றி: ஈழமுரசு



அத்தினாபுரத்துக்குத் தூது போனான்  
அனந்தசயனன்.  
ஒன்றுமே கிட்டவில்லை  
யுத்தத்திற்கு தேதி குறித்தான் யுவராஜன்.  
குருஷேத்திரத்தில்  
அகாரம் தலைகவிழ தர்மம்  
தலைநிமிர்த்தியது.

— வியாசன் —

# தமிழீழ கட்டுமான நிதி

## — வெற்றிக்கான கூட்டுழைப்பு 2001

### வேண்டுகோள்

அன்புள்ள பிரான்சு வாழ் தமிழீழ மக்களே!

விடுதலைப் போரின் வெற்றிக்கான உங்கள் பங்குபற்றலை உரிமைபட்டன் கோருகின்றோம். உங்கள் தாயகத்தின் பாதுகாப்பைப் பலப்படுத்தும் வரலாற்று பொறுப்பாக உங்கள் பங்களிப்புக்கள் இப்போது அமைகின்றன.

உங்கள் நாள் உழைப்பில் 15 பிரெஞ்சு பிராங்குகள் விடுதலைப் போரிற்கு வாரிவழங்கிடுங்கள்!

கூட்டாக உழைப்போம் – வெற்றிக்காக உழைப்போம்!

நன்றி

— தமிழீழ கட்டுமான நிதி 2001  
பிரான்ஸ்

---

வெளியீடு: தமிழீழ விடுதலைப் புலிகள் பிரெஞ்சுப் பணியகம்